

# افغانستان آزاد – آزاد افغانستان

AA-AA

چو کشور نباشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

www.afgazad.com

afgazad@gmail.com

Vanguard Woman

زن پیشتان

د افغانستان د زیارکښانو ټولنیز انجمن (د ودان لکینه)  
۲۹ جون ۲۰۱۴

## زیارکښې بنځې یوازي د مبارزې له لارې کولای شي د ستمونو کړۍ ماتې کړي!

ستمگران تل هڅه کوي چې زیارکښان په بیلابیلو ډولونو تهدید کړي. له وژلو څخه تر اسارته پورې، له بردګۍ څخه تر تاوتریخوالي او ډبولو پورې، له کنځلو څخه د بدن غړي غوڅولو پورې او داسې نور تهدیدونه تل د زیارکښانو په وړاندې موجود دي. دا ګواښونه او تهدیدونه په ټولیزه توګه په دوو موخو تر سره کېږي: د ستمگرانو لپاره د لا لوټې زمينه برابرو او د زیارکښانو د مقاومت خپل.

د افغانستان زیارکښه میرمنې هغه بیوزلې میرمنې دي چې د مختلفو ستمونو لاندې ژوند کوي. دا بیوزله میرمنې د امریکا او ناتويي سرتیرو لخوا په بیرحمۍ بمباري کېږي، توپکسالاره تنظیمي وحشیان ورباندې جنسي تیری کوي او طالبان هم د خپلو فاشیستي سیاستونو سره سم د هغوي ژوند له حیواناتو سره برابر کړی دی. د دې تر څنګ ځینې نارینه هم خپل نارینتوب پر بنځو په بیرحمانه ستم کولو کې ویني!!

د افغانستان د بشري حقونو کمیسیون په دې وروستیو کې راپور ورکړی چې د روان لمريز هجري کال په لومړیو درې میاشتو کې د بنځو په وړاندې د تاوتریخوالي د بیلابیلو ډولونو ۱۵۰۰ مورده ثبت شوي دي. تیر کال د بنځو په وړاندې د تاوتریخوالي ۵۰۰۰ مورده ثبت شوي وو.

دا شمیرې که څه هم له اصلي شمیرو سره ډیر تفاوت لري او د بیوزلو میرمنو په وړاندې د ستم او تاوتریخوالي کچه د دې څو چنده ده، خو دا شمیرې هم ښکاره کوي چې د امریکا په خونړۍ دموکراسۍ کې دا میرمنې او ماشومان دي چې د نورو په پرتله غم لری او دردمن ژوند تیروي او په بیرحمانه توګه خپل کېږي.

زیارکښه بنځې لکه د نورو زیارکښانو په شان هغه ځواک دی که چېرې په یو رښتیني او ژمن بنسټ او نهاد کې سره راغونډ شي او د یو مخکښه دموکراتیک سیاست سره مبارزه او تلاش وکړي، نه یوازي دا چې پر خپلو متو د ډول ډول ستمونو ځنځیرونه ماتولی شي، بلکې کولای شي نور زیارکښان هم د استعماري او استثماري ستم څخه وژغوري.